

របាយការណ៍អ្នកឃ្លាំមើលតុលាការកាត់ទោសខ្មែរក្រហម

កម្មវិធីរបស់ The Asian International Justice Initiative

ឆ្នាំទី១ លេខ ៣

សន្តត្តិទី ៣ (២០ ~ ២៣ មេសា ឆ្នាំ២០០៩)

” សវនាការអង្គសេចក្តីលើករណីអតីតរដ្ឋមន្ត្រី ស.២១ កាំ ហ្គីចអាន ហៅ ខុច ”



រូបភាព: ខុច ក្នុងបន្ទប់សវនាការ

១. សេចក្តីសង្ខេប

ការចោទសួរពីការបង្កើតមន្ទីរ ស-២១ បានចាប់ផ្តើមនៅថ្ងៃពុធ ទី២២ ខែមេសា ឆ្នាំ២០០៩ បន្ទាប់ពីប្រធានអង្គជំនុំជម្រះប្រកាសបញ្ចប់ការចោទសួរលើអង្គហេតុ និងការពនិត្យភស្តុតាងអំពីមន្ទីរ ម-១៣ ។ ដំណាក់កាលនេះ បានចាប់ផ្តើមធ្វើការចោទសួរទៅលើជនជាប់ចោទ អំពីការបង្កើតមន្ទីរ ស-២១ ។ កាលពីថ្ងៃច័ន្ទ និងថ្ងៃអង្គារនាសប្តាហ៍នេះ សាក្សីចុងក្រោយពីររូបត្រូវបានចោទសួរពីមន្ទីរ ម-១៣ គឺលោក ចាន់ រឿន និង លោក ចាន់ ខន ដែលជាអតីតអ្នកយាមនៅមន្ទីរនោះ ។ ពួកគេបានផ្តល់សក្ខីកម្មអំពីបទពិសោធន៍ កាលដែលនៅធ្វើការក្រោមបង្គាប់របស់ខុច និងពីលក្ខខណ្ឌនៅមន្ទីរ ម-១៣ ។ ចំពោះសាក្សីទី១ ខុច បានបដិសេធថា លោក ចាន់ រឿន មិនធ្លាប់ធ្វើការជាមួយគាត់ទេ ។ លើសពីនេះទៅទៀត សក្ខីកម្មដែលសាក្សីបានផ្តល់ ហាក់ដូចជាមិនស៊ីសង្វាក់គ្នាជាមួយសក្ខីកម្មដែលបានផ្តល់ឱ្យសហចៅក្រមស៊ើបអង្កេត ។ ហេតុដូច្នេះ នាំឱ្យមានភាពមន្ទិលទៅលើភាពអាចទុកចិត្តបានចំពោះសក្ខីកម្មនេះ ។ ទោះបីយ៉ាងនេះក៏ដោយ វត្តមាន និងអត្តសញ្ញាណរបស់ ចាន់ រឿន ត្រូវបានបញ្ជាក់បន្ថែមដោយសក្ខីកម្មរបស់សាក្សី ចាន់ ខន ដែលត្រូវបានជនជាប់ចោទទទួលស្គាល់ថា ជាអតីតអ្នកធ្វើការក្រោមបង្គាប់

របស់ខុចនៅមន្ទីរ ម-១៣ ។ ក្រៅពីរៀបរាប់ថា ខុច ជាមនុស្ស ម្ចីងមាត់ ហើយម៉តចត់ការងារ សាក្សី ចាន់ ខន បានបន្ថែមថា គាត់គ្មានជម្រើសទេ នៅពេលដែលគេប្រាប់ឱ្យទៅបំរើការនៅមន្ទីរ ម-១៣ ដែលចំណុចនេះ ខុច បានប្រាប់ថា ជាលក្ខខណ្ឌទូទៅ សម្រាប់យុវជននៅ តំបន់មូលដ្ឋាន ។ សក្ខីកម្មរបស់ ចាន់ ខន ហាក់ដូចជាមិនស៊ីសង្វាក់នឹងចំណុចមួយចំនួនដែលលើកឡើងដោយ ខុច ប៉ុន្តែមានចំណុចដែលស្របគ្នានៅត្រង់ថា ខុច មិនដែលបានសម្លាប់មនុស្សដោយផ្ទាល់ដៃទេ ។

២. បញ្ហាច្បាប់ និងនីតិវិធី

ក. សេចក្តីសង្ខេបអំពីសក្ខីភាព

សក្ខីភាពរបស់សាក្សី ចាន់ រឿន : សាក្សី ចាន់ រឿន មានអាយុ ៥៦ឆ្នាំ បានអះអាងថាគាត់គឺជាអតីតអ្នកយាមនៅមន្ទីរម-១៣ ។ បើទោះបីយ៉ាងនេះក៏ដោយ ខុច បានអះអាងថាសាក្សីរូបនេះមិនធ្លាប់នៅមន្ទីរ ម-១៣ ទេ ។ សាក្សី ចាន់ រឿន បានរៀបរាប់ អំពីលក្ខខណ្ឌនៃការឃុំឃាំង របៀបសួរចម្លើយ និងការសម្លាប់នៅមន្ទីរ ម-១៣ ព្រមទាំងចរិតលក្ខណៈរបស់ ខុច ។ សក្ខីភាពនេះ មិនស៊ីសង្វាក់គ្នាជាច្រើនចំណុចជាមួយចម្លើយរបស់ ខុច ហើយមិនស្របគ្នាទៅនឹងចម្លើយដែលសាក្សីរូបនេះបានផ្តល់ឱ្យសហចៅ ក្រមស៊ើបអង្កេត ។ លើសពីនេះ វាហាក់ដូចជាមានភាពមិនច្បាស់លាស់ចំពោះអ្វីដែលសាក្សីរូបនេះបានឃើញ និងអ្វីដែលបាន សន្មត ។ ដូច្នេះនាំឱ្យមានមន្ទិលអំពីភាពអាចទុកចិត្តបានលើសក្ខីកម្មនេះ ។

សក្ខីភាពរបស់សាក្សី ចាន់ ខន : សាក្សី ចាន់ ខន គឺជាសាក្សីទីបី និងចុងក្រោយ ដែលបានផ្តល់សក្ខីភាពអំពីអង្គហេតុនៅមន្ទីរ ម- ១៣ ។ សាក្សីរូបនេះលើកឡើងថាកាលនោះគាត់មានអាយុ ១៣-១៤ឆ្នាំ នៅពេលដែលគាត់ត្រូវជ្រើសរើសឱ្យចូលបំរើការងារជា អ្នកយាមនៅមន្ទីរ ម-១៣ ក្នុងឆ្នាំ១៩៧៣ ។ នៅចុងឆ្នាំនោះ ឬប្រហែលជានៅដើម ឆ្នាំ១៩៧៤ គាត់ត្រូវគេចាត់ឱ្យទៅធ្វើស្រែ ។ បើទោះបីជាសាក្សី ចាន់ ខន បញ្ជាក់ថា គាត់មិនចង់ធ្វើការនៅមន្ទីរ ម-១៣ ក៏ដោយ ក៏គាត់គ្មានជម្រើសអ្វីក្រៅពីធ្វើការតាម បញ្ជាឡើយ ។ សក្ខីភាពរបស់ ចាន់ ខន ហាក់ដូចជាខុសគ្នាជាមួយចម្លើយ ដែលបានផ្តល់ឱ្យសហចៅក្រមស៊ើបអង្កេត ។ ប៉ុន្តែ ចម្លើយដែលគាត់បានផ្តល់ក្នុងសវនាការហាក់ដូចជាស្របនឹងការអះអាងរបស់ ខុច ថាគាត់មិនដែលបានសម្លាប់មនុស្សដោយផ្ទាល់ ដៃទេ ហើយមានចំណុចមិនស៊ីសង្វាក់មួយចំនួនទៀតពាក់ព័ន្ធនឹងវត្តមានកុមារ និងបញ្ហាទឹកជំនន់នៅឆ្នាំ១៩៧៣ ។ បន្ថែមលើនេះ សាក្សី ចាន់ ខន បានលើកឡើងអំពីការកង្វះការថែទាំសុខភាពនៅមន្ទីរ ម-១៣ ។

ចម្លើយខុច អំពីមន្ទីរ ស-២១ : ការចោទសួរ ខុច អំពីការបង្កើតមន្ទីរ ស-២១ ត្រូវបានចាប់ផ្តើមដោយរៀបរាប់អំពីហេតុការណ៍ បន្ទាប់ពីមន្ទីរ ម-១៣ រហូតដល់ពេលដែលគេចាត់គាត់ឱ្យទៅធ្វើការនៅមន្ទីរ ស-២១ ។ ដំបូងឡើយ គាត់ជាអនុប្រធានមន្ទីរ ស- ២១ ហើយ ណាត ជាប្រធាន ។ ក្រោយមកនៅ ខែមិនា ឆ្នាំ១៩៧៦ ណាត ត្រូវផ្លាស់ទៅធ្វើការនៅកន្លែងផ្សេង ចំណែក ខុច ត្រូវបាន សុន សេន តែងតាំងជាប្រធានមន្ទីរ ស-២១ ។ ខុច អះអាងថា សុន សេន ជាអ្នកចេញបញ្ជាឱ្យបង្កើតមន្ទីរ ស-២១ ។ អក្សរ ស តំណាងឱ្យសន្តិសុខ ឬសន្តិភាព ដែលមានពាក្យពេញថា សន្តិបាល ហើយលេខ ២១ គឺជាលេខដែល ណាត ជ្រើសរើស ។

ឌុច ពន្យល់ថា មន្ទីរ ស-២១ គឺស្ថិតក្រោមការគ្រប់គ្រងរបស់ **សុន សេន** ហើយក្រោយមក **នួន ជា** នៅពេលដែល **សុន សេន** ជាប់រំលំនៅសមរភូមិមុខ ។ គោលបំណងបង្កើតមន្ទីរ ស-២១ គឺដើម្បីឃុំឃាំង ធ្វើទារុណកម្មយកចម្លើយ និងកំទេចអ្នកទោស ។

ខ. អំណះអំណាង/កង្វល់ដែលបានលើកឡើងនៅពេលសវនាការ

ការលើកឡើងអំពីឯកសារមិនមានស្ថានភាពគតិយុត្ត : នាសប្តាហ៍នេះ បញ្ហាឯកសារនៅក្នុងសំណុំរឿង ដែលគេមិនបានពិនិត្យពី ភាពស្របច្បាប់ គឺបានសួរដេញដោលសារជាថ្មី អំពីភាពអាចទទួលយកបាននូវឯកសាររបស់មជ្ឈមណ្ឌលឯកសារកម្ពុជា (DC-Cam) និង ឯកសាររបស់ឧត្តមស្នងការសហប្រជាជាតិ (UNOHCHR) ។

បញ្ហានៃការទទួលយកឯកសាររបស់មជ្ឈមណ្ឌលឯកសារកម្ពុជា (DC-Cam) ត្រូវបានលើកឡើងកាលពីសប្តាហ៍មុន នៅពេលចៅក្រម **Lavergne** សួរតទល់ឯកសារជាមួយនឹងជនជាប់ចោទ ដែលឯកសារនេះផ្តល់ដោយមជ្ឈមណ្ឌលឯកសារកម្ពុជា (DC-Cam) ចំពោះសាក្សីពីររូបដែលបានស្លាប់ទៅ ។ នៅពេលនោះអង្គជំនុំជម្រះសម្រេចថានឹងដោះស្រាយបញ្ហានេះនៅពេល ក្រោយ និងបង្គាប់មិនឱ្យភាគីទាំងអស់យោងទៅលើឯកសារ ដែលទាក់ទងនឹងសាក្សីទាំងពីររូបនោះទេ ។ បញ្ហានេះបានកើតឡើង ជាច្រើនលើកច្រើនសារ នៅពេលដែលមេធាវីដើមបណ្តឹងអន្តរជាតិក្រុម២ កញ្ញា **Silke** បានព្យាយាមសួរតទល់សាក្សី **ចាន់ ខន** ជាមួយព័ត៌មានដែលគាត់បានផ្តល់ឱ្យមជ្ឈមណ្ឌលឯកសារកម្ពុជា (DC-Cam) នៅឆ្នាំ២០០៣ ។ ក្នុងនាមសហព្រះរាជអាជ្ញា អន្តរជាតិ លោក **Alex Bates** បានលើកឡើងពីចេតនារបស់ហេតុការណ៍អាជ្ញាចង់ឱ្យពិនិត្យនូវឯកសាររបស់មជ្ឈមណ្ឌលឯកសារ កម្ពុជា (DC-Cam) ពាក់ព័ន្ធនឹងឈ្មោះ **ឈិន សុផី** ដែលយោងតាមការិយាល័យសហចៅក្រមស៊ើបអង្កេតមិនអាចរកឃើញ ដានបានទេ ។ បន្ទាប់មកអង្គជំនុំជម្រះបានឱ្យគ្រប់ភាគីធ្វើសំណូមពរដោយផ្ទាល់មាត់លើបញ្ហានេះ ។

ក្នុងនាមសហព្រះរាជអាជ្ញាលោក **Alex Bates** បានលើកហេតុផលថា សម្រាប់ឯកសារទាំងនោះ មាននៅក្នុងសំណុំរឿង រួចហើយ ភាពអាចទទួលយកបានមិនគួរមានបញ្ហាទេ ចំណោទតែមួយគត់គឺថា តើឯកសារទាំងនោះមានតំលៃប៉ុណ្ណា ។ លោក **Bates** បានលើកអំណះអំណាងរបស់គាត់ដោយផ្អែកលើវិធាន ៨៧(១) ដែលហៅថា “*ចំណុចចាប់ផ្តើម*” នៃភាពអាចទទួលយក ។ វិធាន ៨៧(១) ចែងយ៉ាងច្បាស់ថា “*រាល់ភស្តុតាងទាំងអស់ត្រូវទទួលយក*” ។ យោងតាមលោក **Bates** ការជំទាស់នឹងការ បញ្ចូលឯកសារក្នុងសំណុំរឿងគួរត្រូវបានលើកឡើងនៅក្នុងដំណាក់កាលស៊ើបអង្កេត ក្រោមវិធាន ៧៦(២) នៃវិធានផ្ទៃក្នុង ។ លោកបានលើកអំណះអំណាងបន្ថែមថា វិធាន ៧៦(៧) បានបញ្ជាក់យ៉ាងច្បាស់ថា *ដីកាដោះស្រាយត្រូវកែតម្រូវកំហុសនៃ ការមិនគោរពវិធាន* ។ ដោយសារតែអង្គភាពការពារក្តីខកខានមិនបានដាក់ពាក្យស្នើសុំដកចេញឯកសារនោះ នៅដំណាក់កាល ស៊ើបអង្កេត ឥឡូវនេះឯកសារទាំងនោះត្រូវបានដាក់បញ្ចូលក្នុងសំណុំរឿងរួចហើយ គេមិនគួរលើកបញ្ហាភាពអាចទទួលយកបាននៃ ឯកសារនោះមកដោះស្រាយឡើយទេ ។

មេធាវីការពារក្តីលោក **Francois Roux** បានអះអាងថា ឯកសារទាំងពីរគួរត្រូវបដិសេធចោល បើយោងតាមវិធាន ៨៧(៣) ព្រោះថាឯកសារនោះមិនមានលក្ខណៈគតិយុត្ត “*មានភាពមិនសមស្របដើម្បីបញ្ជាក់ពីអង្គហេតុ ដែលត្រូវអះអាង*”

ហើយជាឯកសារមិនពាក់ព័ន្ធនឹងច្រកដែល ។ ទោះបីជាយ៉ាងណាក៏ដោយ ពាក់ព័ន្ធនឹងកង្វល់ទាក់ទងនឹងរបាយការណ៍របស់ **លីន សុធី** លោក **Roux** បានពន្យល់ថា **ខុច** នឹងមានឆន្ទៈផ្តល់ចម្លើយ ប្រសិនបើអត្ថបទច្បាប់ដើមត្រូវបានផ្តល់ដោយសហ ព្រះរាជអាជ្ញា ។

បទសម្ភាសន៍ ខុច ដោយឧត្តមស្នងការសហប្រជាជាតិ (UNOHCHR) និងការអះអាងអំពីការបង្ខិតបង្ខំ : យោងតាមការសួរ ដេញដោលកាលពីសប្តាហ៍មុន អំពីការទទួលយកនូវបទសម្ភាសន៍របស់ជនជាប់ចោទ ដែលធ្វើឡើងដោយលោក **Christophe Peschoux** កាលពីថ្ងៃពុធ លោកចៅក្រម **Lavergne** បានសួរជនជាប់ចោទ អំពីកាលៈទេសៈពេលដែលធ្វើបទសម្ភាសន៍ ។ ខណៈដែលតុលាការមិនទាន់ធ្វើសេចក្តីសម្រេចលើការទទួលយកឯកសារដែលមានបញ្ហានេះ លោកចៅក្រម **Lavergne** បានបំភ្លឺ ថា សំណួរគួរត្រូវបិទក្រាមកាលៈទេសៈពេលដែលធ្វើបទសម្ភាសន៍ មិនមែនអំពីអត្ថន័យនៃការធ្វើសម្ភាសន៍ទេ ។

នៅពេលឆ្លើយទៅនឹងសំណួរនេះ **ខុច** បានអះអាងថា លោក **Peschoux** បានស្រែកដាក់គាត់ ក្នុងកំឡុងពេលធ្វើ សម្ភាសន៍ ។ គាត់បានបញ្ជាក់ទៀតថា គាត់មិនត្រូវបានជូនដំណឹងជាមុនពីគោលបំណងនៃការធ្វើសម្ភាសន៍ទេ ហើយធ្វើដំណើរ ទៅកន្លែងសម្ភាសន៍ដោយគិតថា នឹងធ្វើការពិភាក្សាអំពីការសាងសង់សាលារៀន ។ **ខុច** បាននិយាយថា ការធ្វើ សម្ភាសន៍ គឺដូចជាការសួរចម្លើយ ពីព្រោះលោក **Peschoux** គាត់មានអំណត្តិពីអង្គការសហប្រជាជាតិ ដូច្នេះគាត់មានសិទ្ធិក្នុង ការចោទសួរទៅជនជាប់ចោទ ដែលពេលនោះធ្វើឱ្យ **ខុច** មានអារម្មណ៍ថា “គាត់ត្រូវតែឆ្លើយតបទៅនឹងសំណួរទាំងនោះ” ។ ការអះអាងនេះបាន បានបន្ថែមទៅលើអ្វីដែលមេធាវីការពារក្តី លោក **Francois Roux** បានលើកឡើងកាលពីលើកមុន អំពីលក្ខណៈមិនសមស្រប នៃការធ្វើសម្ភាសន៍ ដែលធ្វើឱ្យកាន់តែស្មុគស្មាញពីបញ្ហាការប្រើប្រាស់ឯកសារនេះ ។

សេចក្តីសម្រេចអំពីការពន្យារពេលសម្រេចដោះលែងជនជាប់ចោទនៅក្រៅឃុំបណ្តោះអាសន្ន : នៅថ្ងៃព្រហស្បតិ៍ ប្រធានអង្គជំនុំ ជម្រះ បានប្រកាសលើកការសម្រេចលើបញ្ហាដោះលែងជនជាប់ឱ្យនៅក្រៅឃុំបណ្តោះអាសន្ន ដែលបានស្នើសុំដោយមេធាវីការ- ពារក្តី កាលពីថ្ងៃទី១១ ខែមេសា ឆ្នាំ២០០៩ ។ អង្គជំនុំជម្រះ បានប្រកាសថា សេចក្តីសម្រេចលើការដោះលែងនឹងត្រូវលើកទៅ សម្រេច នៅថ្ងៃទី១៥ ខែមិថុនា ឆ្នាំ២០០៩ ។ យោងតាមវិធាន៨២(៣) *អង្គជំនុំជម្រះសាលាដំបូងត្រូវសម្រេចឱ្យបានឆាប់រហ័ស ដែលអាចធ្វើទៅបាន និងគ្រប់ករណីទាំងអស់ ក្នុងរយៈពេលមិនឱ្យលើសពី ៣០ថ្ងៃ បន្ទាប់ពីបានទទួលពាក្យសុំ លើកលែងតែមាន កាលៈទេសៈពិសេសដែលតម្រូវឱ្យមានរយៈពេលយូរជាងនេះ ។* ការពន្យារពេលរហូតដល់ ៤៥ថ្ងៃ ដោយសារមូលហេតុថា សំណុំ រឿងនេះនៅតុលាការយោធា ដើម្បីទទួលបានព័ត៌មានគ្រប់ជ្រុងជ្រោយ និងចាំបាច់ក្នុងការពិភាក្សា អង្គជំនុំជម្រះបានស្នើទៅ តុលាការយោធា ដើម្បីផ្តល់សំណុំរឿងនេះ ។ សំណុំរឿងនេះទើបតែទទួលបានមួយសប្តាហ៍មុនបុណ្យចូលឆ្នាំខ្មែរ ហើយតម្រូវឱ្យមាន ពេលគ្រប់គ្រាន់ក្នុងការបកប្រែ ពេលវេលាសមរម្យដល់ភាគីក្នុងការផ្តល់យោបល់ និងដោយសារពីរសប្តាហ៍ខាងមុខជាថ្ងៃបុណ្យ ចំរើនព្រះជន្មព្រះមហាក្សត្រ ជាហេតុនាំឱ្យមានការពន្យារពេលនេះ ។

៣. ការចូលរួមរបស់ជនងាយរងគ្រោះ និង ការការពារ និងគាំទ្រសាក្សី និងជនងាយរងគ្រោះ

វត្តមានរបស់ដើមបណ្តឹងរដ្ឋប្បវេណី : វត្តមានរបស់ដើមបណ្តឹងរដ្ឋប្បវេណីនៅសប្តាហ៍ទី៣នៃដំណើរការកាត់ទោសខ្ទេចនេះ មានចំនួនតែបីរូបប៉ុណ្ណោះ ។

ភាពចាំបាច់សម្រាប់អង្គជំនុំជម្រះក្នុងប្រាប់ពី សិទ្ធិ កាតព្វកិច្ច និង លក្ខខណ្ឌនានារបស់សាក្សីមុនការចោទសួរ :

ក្នុងកំឡុងពេលចោទសួរសាក្សី មេធាវីដើមបណ្តឹងរដ្ឋប្បវេណីបានបង្ហាញឱ្យឃើញពីកខ្វល់ និងការព្រួយបារម្ភទៅលើសុវត្ថិភាពទូទៅរបស់សាក្សី ជាពិសេសសាក្សី ចាន់ ខន ។ សំណួរមួយដែលបានចោទសួរដោយមេធាវីដើមបណ្តឹងក្រុម២ ថា *តើសាក្សីមានអារម្មណ៍ល្អដែរឬទេក្នុងការផ្តល់សក្ខីកម្ម នៅពេលស្ថិតនៅក្នុងបន្ទប់រួមជាមួយជនជាប់ចោទ*។ វាជាការល្អនៅពេលតាំងសំណួរអ្វីមួយដែលបានកើតឡើង ថា *តើសាក្សីបានឆ្លើយនូវការពិត* ហើយប្រហែលជាការប្រសើរ ប្រសិនបើអង្គជំនុំជម្រះបានលើកបញ្ហានេះមុនលើកបញ្ហាពាក់ព័ន្ធ ជនរងគ្រោះ និងសាក្សីដែលត្រូវគាំពារ ព្រមទាំងសិទ្ធិនិងកាតព្វកិច្ចរបស់ សាក្សី ជាជាងភាគីជាអ្នកលើកក្នុងកំឡុងពេលសាកសួរ ។

យន្តការការពារសាក្សី : ដោយសារតែករណីនេះកើតមាននៅសប្តាហ៍មុន ការផ្តល់នូវវេលាសម្ភាសដល់សាក្សីមិនត្រូវបានយកមកប្រើ ក្នុងកំឡុងពេលសួរដេញដោល ហើយអង្គជំនុំជម្រះក៏មិនបានលើកឡើងនូវបញ្ហានេះ ។

សំណួរច្រើន : អង្គជំនុំជម្រះបានដាស់តឿនជាច្រើនលើកច្រើនសារកុំឱ្យសួរសំណួរច្រើន ។ ប្រធានអង្គជំនុំជម្រះលោក **និល ណុន** បានដាស់តឿនកើនរំលឹកភាគីមិនឱ្យតាំងសំណួរច្រើន អំឡុងពេលមានការជំទាស់ដោយមេធាវីការពារ អំពីរបៀបដែលមេធាវី ដើមបណ្តឹងរដ្ឋប្បវេណីប៉ុនប៉ងសួរសំណួរទៅជនជាប់ចោទ ។ ប្រធានអង្គជំនុំជម្រះមិនបានលើកឡើងដោយច្រើន នោះទេ គឺគ្រាន់តែ រំលឹកដល់មេធាវីដើមបណ្តឹងកុំឱ្យសួរសំណួរច្រើន ព្រោះជនជាប់ចោទបានលើកឡើងអំពីបញ្ហានេះជាច្រើនលើកច្រើនសារ មុននឹងគាត់ឆ្លើយសំណួរ ។ គេគួរកត់សំគាល់ផងដែរថា ផ្ទុយពីសប្តាហ៍មុន សវនាការថ្ងៃច័ន្ទនេះ ក្រុមមេធាវីដើមបណ្តឹងមិនបានតាំងសំណួរច្រើនចំពោះសាក្សី **ចាន់ រឿន** ដូចដែលធ្លាប់បានធ្វើចំពោះជនជាប់ចោទ និងសាក្សីមុនទេ នេះប្រហែលជា ដោយសារពួកគេមិនចង់ឱ្យអង្គជំនុំជម្រះឃើញកាន់តែច្បាស់នូវមន្ទិលទៅលើសក្ខីកម្មនេះ បន្ទាប់ពីអង្គជំនុំ ។ ម្យ៉ាងវិញទៀត បណ្តាលមកពីកំហុសនៃការបកប្រែ ដែលធ្វើឱ្យការតាំងសំណួររបស់ភាគីជាសំណួរច្រើន (សូមអានបន្ថែមក្នុងចំណុច **ការគ្រប់គ្រងផ្នែកតុលាការ** អំពី **កង្វល់ពាក់ព័ន្ធនឹងការបកប្រែភាសា** ខាងក្រោម) ។

៤. ការគ្រប់គ្រងផ្នែកតុលាការ

ការគ្រប់គ្រងផ្នែកសវនាការ : ដំណើរការនីតិវិធីនាសប្តាហ៍នេះបានប្រព្រឹត្តទៅយ៉ាងរលូន ។ នៅថ្ងៃទី៣ នៃសប្តាហ៍នេះ អង្គជំនុំជម្រះការពន្យាការសម្រាកអាហារថ្ងៃត្រង់ដ៏យូរ ដូច្នេះដំណើរការសវនាការបានបន្តនៅពេលរសៀលដោយឥតឈប់សម្រាក ។ ចំណែកឯថ្ងៃទី៤ សវនាការចាប់ផ្តើមយឺតប្រមាណជា ៣០នាទី និងបញ្ចប់ត្រឹមថ្ងៃត្រង់ ។ នៅចុងបញ្ចប់ប្រធានអង្គជំនុំជម្រះបានប្រកាស

ឈប់សម្រាក ការកាត់ក្តីមួយរយៈ ដើម្បីទុកពេលសម្រាប់ធ្វើការដោះស្រាយបញ្ហាដែលនៅសេសសល់ត្រូវសម្រេចមួយចំនួន ។

និយាយជារួមមក អង្គជំនុំជម្រះបានប្រឹងប្រែងគួរឱ្យកោតសរសើរ ក្នុងគ្រប់គ្រងពេលវេលាឱ្យមានប្រសិទ្ធភាព ក្នុងដំណើរការនីតិវិធី ។ ទោះបីយ៉ាងណាក៏ដោយ ក្រុមឃ្លាំមើលតុលាការបានកត់សំគាល់ឃើញ អង្គជំនុំជម្រះបានដោះស្រាយ បញ្ហាវិធានមួយចំនួន តែនៅពេលដែលមានការលើកឡើងពិភាក្សាប៉ុណ្ណោះ ។ ម្យ៉ាងទៀតក៏ទំនងជានឹងមានការផ្លាស់ប្តូរមួយចំនួន ត្រូវធ្វើការសម្រេចចំពោះបញ្ហាដូចគ្នាដែលបានលើកឡើង ដោយសារ តែមិនមានមូលហេតុច្បាស់លាស់ ។ បន្ថែមលើសពីនេះ មានការផ្លាស់ផ្លូវវិធានមួយចំនួនទាក់ទងនឹងបញ្ហានេះដោយមិនបានបញ្ជាក់ពីមូលហេតុឱ្យបានច្បាស់លាស់ ។ ឧទាហរណ៍ មេធាវី ដើមបណ្តឹងរដ្ឋប្បវេណីមួយរូបបានតទល់សាក្សីជាមួយ ឯកសាររបស់មជ្ឈមណ្ឌលឯកសារកម្ពុជា (DC-Cam) ដែលពីមុនបាន អនុញ្ញាតឱ្យប្រើក្នុងការសាកសួរ ។ សាក្សីបានបញ្ជាក់ថា គាត់មិនបានចាំកិច្ចសម្ភាសន៍ដែលបានធ្វើឡើងនោះទេ (បាត់ន័យដោយ សារតែកំហុសនៃការបកប្រែ) ហើយភ្លាមនោះអង្គជំនុំជម្រះបានប្តូរការវិធានរបស់ខ្លួនវិញ ។ វាហាក់ដូចជាមិនច្បាស់លាស់ ចំពោះមូលហេតុដែលថា ការដែលសាក្សីមិនអាចចាំបាននូវកិច្ចសម្ភាសន៍នោះ ត្រូវតែហាមមិនឱ្យមេធាវីដើមបណ្តឹងមិនឱ្យធ្វើការ តទល់សាក្សីជាមួយអំពីខ្លឹមសារកិច្ចសម្ភាសន៍ ។

ក្នុងពាក់ព័ន្ធនឹងការបកប្រែភាសា : មានបញ្ហាពីរពាក់ព័ន្ធនឹងការបកប្រែភាសា ទីមួយ គឺការបកប្រែឯកសារនៅក្នុងសំណុំរឿង ជាពិសេសឯកសាររបស់មជ្ឈមណ្ឌលឯកសារកម្ពុជា ។ ដូចដែលបានលើកឡើងដោយសហមេធាវីការពារលោក **Francois Roux** ថា ការបកប្រែកិច្ចសម្ភាសន៍របស់សាក្សីជាមួយអង្គការក្រៅរដ្ឋាភិបាល ជាភាសាខ្មែរ និងបារាំង មានកាលបរិច្ឆេទខុសគ្នា ។ លោក **Roux** បានយកបញ្ហានេះជាមូលដ្ឋានបញ្ជាក់ថា ឯកសារនោះមិនមានលក្ខណៈសមស្របសម្រាប់ប្រើក្នុងដំណើរក្តីតាមផ្លូវច្បាប់ទេ ។

បញ្ហាទីពីរគឺ គឺការធ្លាក់ចុះនៃគុណភាពការបកប្រែ ដែលធ្វើឱ្យមានការឆ្លើយតបដោយច្រឡំក្នុងពេលសាកសួរ ធ្វើឱ្យសាក្សី ចុញទ្រាន់ និងសូម្បីតែ អ្វីដែលអង្គជំនុំជម្រះបានហាមមេធាវីដើមបណ្តឹងក្នុងពេលសាកសួរក៏ត្រូវច្រឡំដែរ ។ ឧទាហរណ៍ នៅត្រង់ ចំណុចមួយ សាក្សី **ចាន់ ខន** ពេលផ្តល់សក្ខីកម្ម គាត់បានលើកឡើងថា គាត់ចង់ឆ្លើយសំណួរដោយឥតលាក់លៀម ប្រសិន បើគេប្រើឃ្លាឃ្លោងក្នុងលក្ខណៈសាមញ្ញ ។ ទោះបីយ៉ាងណាក៏ដោយ សាក្សីនៅតែមានការពិបាកយល់សំនួរដែលភាគីបានលើក ឡើង ដែលនេះមិនមែនដោយសារតែអ្នកសួរបានប្រើពាក្យពិបាកនោះទេ ប៉ុន្តែទំនងមកពីការបកប្រែ ប្រើពាក្យស្មុគស្មាញ ។ សហមេធាវីការពារក្តីអន្តរជាតិបានលើកឡើងនូវបញ្ហានេះដល់អង្គជំនុំជម្រះជាច្រើនលើកច្រើនសារ ដោយចាត់ទុកថា បញ្ហាបកប្រែ ភាសា ធ្វើឱ្យកាន់តែលំបាកក្នុងការស្វែងរកយុត្តិធម៌ ។ បញ្ហានេះត្រូវបានគាំទ្រដោយភាគី ហើយអង្គជម្រះបានសម្រេចថា នឹង ចាត់វិធាន ការជាជំហានៗ ដើម្បីដោះស្រាយបញ្ហា ។

វិធីក្នុងសាលសវនាការ : ឥរិយាបថដែលភាគីបានសួរជនជាប់ចោទត្រូវបានលើកឡើងនាសប្តាហ៍ទី៣ ក្នុងកំឡុង ពេលសាកសួរ ដោយមេធាវីដើមបណ្តឹងរដ្ឋប្បវេណីក្រុម២ ។ បញ្ហានេះត្រូវបានលើកឡើងម្តងទៀត នៅពេលភាគីដើមបណ្តឹងរដ្ឋប្បវេណីមួយក្រុម បានសួរតទល់ជនជាប់ចោទ ជាមួយ សក្ខីកម្មរបស់សាក្សី **ចាន់ ខន** ។ លោក **Roux** បានចោទសួរអំពី ឥរិយាបថរបស់មេធាវី

ហើយស្នើសុំឱ្យអង្គជំនុំជម្រះបង្គាប់ឱ្យមេធាវីប្រើពាក្យគួរសមពេលចោទសួរ ព្រោះថាសវនាការនេះ មិនមែនជាការប្រកួតប្រជាល់ នោះទេ ។

ការគោរពវិធានតុលាការពីសំណាក់ភាគីក៏ជាបញ្ហាផងដែរ ជាពិសេសពេលមានការចោទសួរសាក្សី **ចាន់ ខន** ដោយ មេធាវីអន្តរជាតិក្រុម២ ដោយប្រើកិច្ចសម្ភាសន៍របស់សាក្សីរូបនេះជាមួយមជ្ឈមណ្ឌលឯកសារកម្ពុជាធ្វើជាមូលដ្ឋានក្នុងការចោទសួរ (ចំនុចនេះមានរៀបរាប់នៅ **ការគ្រប់គ្រងផ្នែកសវនាការ** នៃរបាយការណ៍នេះ) ។ អង្គជំនុំជម្រះបានចេញបញ្ជាមិនឱ្យមេធាវី ចោទសួរពាក់ព័ន្ធនឹងឯកសារនោះ ។ ទោះបីជាយ៉ាងណាក៏ដោយ មេធាវីនៅតែបន្តលើកឡើងសំណួរដែលពាក់ព័ន្ធនឹងឯកសារនោះ ដដែល បើទោះជាអង្គជំនុំជម្រះបានណែនាំច្រើនដងក៏ដោយ ដូចនេះ លោក **Roux** ស្នើសុំអង្គជំនុំជម្រះចេញបញ្ជាមិនឱ្យសាក្សីឆ្លើយ សំណួរទាំងនោះ ។

វត្តមានអ្នកចូលរួមក្នុងសាលជំនុំជម្រះ : បីថ្ងៃដំបូងនៃដំណើរការសវនាការសប្តាហ៍នេះ មានអ្នកចូលរួមតែ ៣០ ទៅ ៥០នាក់ ប៉ុណ្ណោះ ។ ទោះបីជាយ៉ាងណាក៏ដោយ ចំនួនអ្នកចូលរួមបានកើនឡើងគួរឱ្យកត់សំគាល់ ។ មានអ្នកចូលរួមចំនួនជាង ៤០០នាក់ ក្នុងនោះប្រជាពលរដ្ឋប្រហែល ២០០នាក់ មកពីឃុំ **អមលាំង** ហើយខ្លះទៀតមកពីខេត្តផ្សេងៗ សាកលវិទ្យាល័យ និង អង្គការមិនមែនរដ្ឋាភិបាល ។ សប្តាហ៍នេះមានដើមបណ្តឹងរដ្ឋប្បវេណី តែ៣នាក់ប៉ុណ្ណោះ តែទោះបីជាយ៉ាងណាក៏ដោយ មេធាវីទាំង ៤ក្រុមមានវត្តមានតំណាងឱ្យពួកគេ ។

អវត្តមានសហព្រះរាជអាជ្ញា : សហព្រះរាជអាជ្ញាជាតិ និងអន្តរជាតិ លោកស្រី **ជា លាង** និងលោក **Robert Petit** មិនមាន វត្តមានកំឡុងពេលសវនាការទេសាសប្តាហ៍នេះ ។ លោក **យ៉ែត ចរិយា** និងលោក **តាន់ សេណារ៉ុង** (ផ្លាស់ប្តូរគ្នា) ជំនួសសហព្រះរាជ អាជ្ញាជាតិ ចំណែកឯលោក **Alex Bates** ជំនួសសហព្រះរាជអាជ្ញាអន្តរជាតិក្នុងពេលសវនាការ ។

បញ្ហាបច្ចេកទេស : ប្រព័ន្ធលកសម្លេងត្រូវបានរំខាន ដែលធ្វើឱ្យមានការរអាក់រអួលដល់ការបកប្រែ ក្នុងកំឡុងពេលសវនាការ ។ ជាធម្មតាបញ្ហានេះបណ្តាលមកពីមានសំលេងដែលរំខានដល់ការបកប្រែ ដូចជាទូរស័ព្ទដៃ ដែលត្រូវបានហាមឃាត់មិនឱ្យយក ចូលបន្ទប់បកប្រែ រួមទាំងអ្នកបកប្រែ ។ អ្វីដែលគួរកត់សំគាល់ជាងនេះទៀត គឺសម្លេងភ្លេងបានរំខាន និងបណ្តាលឱ្យពិបាកស្តាប់ ជាហេតុធ្វើឱ្យអង្គជំនុំជម្រះសម្រេចផ្អាកសវនាការ ១០នាទី ។ ដោយកត់សំគាល់ថា រដូវវស្សាជិតចូលមកដល់ តុលាការគប្បីបំពាក់ នូវប្រព័ន្ធមិនឱ្យសំលេងជ្រៀតចូលបាននៅក្នុងបន្ទប់បកប្រែ ។

តារាងគ្រប់គ្រងពេលវេលា

ថ្ងៃ- កាលបរិច្ឆេទ	ចាប់ផ្តើម	សំរាក- ព្រឹក	អាហារថ្ងៃត្រង់	សំរាក- រសៀល	បញ្ចប់	សរុបចំនួនម៉ោង
ថ្ងៃ ២០.០៤.០៩	០៩:១០	១០:៣៤-១១:០០	១២:១១-១៣:៤០	១៤:៤៣- ១៥:០៥	១៦:៣០	៤ម៉ ៥៧នាទី
អង្គារ ២១.០៤.០៩	០៩:០៦	១០:៣០-១០:៥៥	១២:០៥-១៣:៣៥	១៤:៤៥-១៥:១៥	១៦:២០	៤ម៉ ៤៩នាទី
ពុធ ២២.០៤.០៩	០៩:១០	១០:៤៨-១១:៣៥	១២:១៥-១៤:០០	គ្មាន	១៦:១៥	៤ម៉ ៣៣នាទី
ព្រហស្បតិ៍ ២៣.០៤.០៩	០៩:៣០	១០:៤៥-១១:០៧			១២:២០	២ម៉ ២៨នាទី
ចំនួនម៉ោងជាមធ្យម : ៤ម៉ ២០នាទី ចំនួនម៉ោងសរុបសំរាប់សប្តាហ៍នេះ : ១៦ម៉ ៤៧នាទី ចំនួន ម៉ោង ថ្ងៃ និង សប្តាហ៍ សរុបសំរាប់សវនាការបីសប្តាហ៍ : ៤៨ម៉ នៃ ១១ថ្ងៃសវនាការ នៃ សប្តាហ៍ទី៣						

អំពីកម្មវិធីអ្នកឃ្លាំមើលតុលាការកាត់ទោសខ្មែរក្រហម ("កម្មវិធី") : ជាកម្មវិធីរបស់អង្គការ the Asian International Justice Initiative (AIJI) ដែលជាកិច្ចសហការរវាង U.C. Berkeley War Crimes Studies Center និង East-West Center ។ កម្មវិធីនេះ ចេញរបាយការណ៍ប្រចាំសប្តាហ៍ អំពីកិច្ចដំណើរការនីតិវិធីសវនាការនៅអង្គជំនុំជម្រះវិសាមញ្ញក្នុងតុលាការកម្ពុជា (អ.វ.ត.ក.) ឬ តុលាការកាត់ទោសខ្មែរក្រហម។ បច្ចុប្បន្ន កម្មវិធីនេះកំពុងតែឃ្លាំមើលដំណើរការនៃការកាត់ទោសលើសំណុំរឿង កាំង ហ៊្វិចអារី ហៅ ឌុច ដែលជារឿងក្តីដំបូងឈានដល់ដំណាក់កាលអង្គជំនុំជម្រះ។

របាយការណ៍ប្រចាំសប្តាហ៍នេះ ត្រូវបានសរសេរដោយក្រុមអ្នកឃ្លាំមើលតុលាការដែលដឹកនាំដោយលោកស្រី Michelle Staggs នាយិការងារ នៃអង្គការ AIJI ដែលមានសមាសភាពដូចខាងក្រោម:

- | | |
|---|---|
| <p>ក្រុមទី១. - លោកស្រី ជូ វិនាថ :ប្រធានកម្មវិធីសង្កេតការណ៍តុលាការនៃ CSD</p> <p>- លោក ភីត្រូ សារីន : បុគ្គលិកអង្គការ UNOHCHR</p> <p>- កញ្ញា Yvette Anthony : សិដ្ឋប្បវិ</p> <p>- កញ្ញា Sybylle Dischler : ស្វីស</p> <p>- លោក Florian Hansen : អាល្លឺម៉ង់</p> | <p>ក្រុមទី២. - កញ្ញា. សេក សុវណ្ណា : មេធាវី អង្គការ CLEC</p> <p>- លោក អ៊ែត សុវណ្ណនិត : បុគ្គលិកអង្គការ KID</p> <p>- កញ្ញា Aviva Nababan : ឥណ្ឌូនេស៊ី</p> <p>- កញ្ញា Romana Weber : ស្វីស</p> <p>- កញ្ញា Binxin Zhang : ចិន</p> |
|---|---|

កម្មវិធីនេះ បានសហការជាមួយមជ្ឈមណ្ឌលអភិវឌ្ឍន៍សង្គម (CSD) ដើម្បីផ្សព្វផ្សាយរបាយការណ៍នេះ ។ លោក- អ្នកអានអាចទទួលបានរបាយការណ៍នេះ ជាភាសាខ្មែរ និង អង់គ្លេស នៅក្នុង www.csdcambodia.org; www.kidcambodia.org និង <http://socrates.berkeley.edu/~warcrime/> ។